



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1369/20 – 2004 දෙසැම්බර් 03 වැනි සිකුරාදා – 2004.12.03

(ආණ්ඩුවේ බලයපිට ප්‍රසිද්ධ කරන ලදී)

### IV (අ) වැනි කොටස – පළාත් සභා

#### පළාත් සභා නිවේදන

සබරගමුව පළාතේ පළාත් සභාව

1990 අංක 06 දරන මුදල් ප්‍රඥප්තිය

7 වන වගන්තිය යටතේ නියෝගය

සබරගමුව පළාතේ පළාත් සභාවේ 1990 අංක 06 දරන මුදල් ප්‍රඥප්තියේ 7(1) දරන වගන්තියෙන් මා වෙත පැවරී තිබෙන බලතල ප්‍රකාර සබරගමුව පළාතේ පළාත් සභාවේ ප්‍රධාන අමාත්‍ය සහ මුදල්, ක්‍රම සම්පාදන, නීතිය හා සාමය, අධ්‍යාපන සහ තොරතුරු තාක්ෂණය, ප්‍රවාහන, ප්‍රවාහන, සංස්කෘතික කටයුතු සහ වතු සුභසාධන අමාත්‍ය මහීපාල හේරත් වන මම පහත සඳහන් පිරිවැටුම් බදු අනුප්‍රමාණයන් මෙම නියෝගය මගින් 2004 දෙසැම්බර් 31 දින මධ්‍යම රාත්‍රියෙහි/2005.01.01 දින සිට ක්‍රියාත්මක වන පරිදි නියම කරමි.

- |   |              |
|---|--------------|
| (අ) රත්‍රං, මුතු, මැණික්, වටිනා හෝ අර්ධ වශයෙන් වටිනා ගල් හා අනෙකුත් ලෝහ විකිණීමේ ව්‍යාපාරයේ පිරිවැටුම සම්බන්ධයෙන්   | ... සියයට 05 |
| (ආ) ස්වර්ණාභරණ හා ඇඳුම් ආයින්තම් සඳහා වූ ස්වර්ණාභරණ විකිණීමේ ව්‍යාපාරයේ පිරිවැටුම සම්බන්ධයෙන්   | ... සියයට 05 |
| (ඇ) උණ බම්බු, පොල් ලී, ඉරන ලද ලී හෝ කොට වශයෙන් දැව විකිණීමේ ව්‍යාපාරයේ පිරිවැටුම සම්බන්ධයෙන්  | ... සියයට 05 |
| (ඈ) කැබිනට්ටු, සේප්පු හා කාර්යාල ගෘහභාණ්ඩ ඇතුළුව ලී, ලෝහ හෝ ගයිබර් ග්ලාස් වලින් තැනූ ගෘහ භාණ්ඩ විකිණීමේ ව්‍යාපාරයේ පිරිවැටුම සම්බන්ධයෙන්                                      | ... සියයට 05 |
| (ඉ) අරක්කු, (පදම් කළ අරක්කු, කළුවම් අරක්කු ඇතුළුව) බීර, වයින්, රා හා වෙනත් ආනයනික හෝ මෙරට නිෂ්පාදිත මත්පැන් වර්ග විකිණීමේ ව්‍යාපාරයේ පිරිවැටුම සම්බන්ධයෙන්                    | ... සියයට 05 |
| (ඊ) සිගරට් නිෂ්පාදකයා වෙතින් හෝ සිගරට් ආනයනකරු වෙතින් හෝ මිළදී ගෙන සිගරට් විකිණීමේ ව්‍යාපාරයේ පිරිවැටුම සම්බන්ධයෙන්   | ... සියයට 05 |
| (උ) ආනයනික පහත දැක්වෙන භාණ්ඩ හා ද්‍රව්‍ය ;<br>පිහන් භාණ්ඩ, පිහන් ගඩොල්, නානකාමර හා වැසිකිළි උපකරණ, වීදුරු, වීදුරු භාණ්ඩ සහ ද්‍රව්‍ය විකිණීමේ ව්‍යාපාරවල පිරිවැටුම සම්බන්ධයෙන් | ... සියයට 05 |

(උ) ආනයනික පහත දැක්වෙන භාණ්ඩ හා ද්‍රව්‍ය ;

කැමරා, ජංගම දුරකථන, ව්‍යායාම් උපකරණ, ශීතකරණ (අධි ශීතකරණ, බෝතල් සිසිල්කරණ, ජල සිසිල්කරණ, අයිස්ක්‍රීම් සාදන යන්ත්‍ර සහ වෙනත් ශීතකරණ ඇතුළුව) වායු සම්කරණයන්හු, රෙදි සෝදන යන්ත්‍ර, ගුවන් විදුලි යන්ත්‍ර, ශබ්ද පටිගත කිරීමේ යන්ත්‍ර සහ ප්‍රති නිෂ්පාදන, රූපවාහිනී යන්ත්‍ර, රූපවාහිනී ප්‍රතිබිම්බ හා ශබ්ද පටිගත කිරීමේ යන්ත්‍ර හා ප්‍රති නිෂ්පාදන වෙනත් විද්‍යුත් යන්ත්‍ර සූත්‍ර හා උපකරණ සහ ඒවායේ උපාංග හා කොටස්, විකිණීමේ ව්‍යාපාරවල පිරිවැටුම සම්බන්ධයෙන්

... සියයට 05

(ඵ) මාර්ගවල පාවිච්චි කිරීම සඳහා අදහස් කරන ලද හෝ අනුවර්තිත, ට්‍රැක්ටරය හෝ ට්‍රේලරය ඇතුළු යන්ත්‍රානුසාරයෙන් ධාවනය කරන (මෝටොරය, අවමංගල්‍ය රථ ආබාධිතයන් සඳහා වූ රථය, සම්පූර්ණ වශයෙන් හෝ ප්‍රධාන වශයෙන් තැනැත්තන් ගෙනයාම සඳහා සාදා ගන්නා ලද මෝටර් ට්‍රයිසිකලය සහ ආසන විසිහයට වැඩි බස් රථ හැර) මෝටර් රථ ප්‍රවාහන දෙපාර්තමේන්තුවේ ලියාපදිංචි කරනු ලබන හෝ නොලබන සියළු මෝටර් වාහන, මෝටර් සයිකල් සහ මට්ටම් කිරීම, මඩ කැණීම, පස් ඉවත් කිරීම, කැලෑ වැවීම හෝ ඒ සමාන යම් කටයුත්තක් වැනි කෘෂිකාර්මික හෝ ඉදිකිරීමේ කාර්යයන් සම්බන්ධයෙන් ගොඩබිම පාවිච්චි කිරීම සඳහා අදහස් කරන ලද රෝද සහිත හෝ රහිත යන්ත්‍රානුසාරයෙන් ක්‍රියා කරනු ලබන ඉඩම් වාහනද ඇතුළු මෝටර් වාහන සහ යන්ත්‍ර විකිණීමේ ව්‍යාපාරයේ පිරිවැටුම සම්බන්ධයෙන්

... සියයට 05

(ඒ) ඉහත (අ), (ආ), (ඇ), (ඈ), (ඉ), (ඊ), (උ), (ඌ) සහ (ඵ) යටතේ සඳහන් යම් ව්‍යාපාරයක් හැර යම් ද්‍රව්‍යයක් හෝ භාණ්ඩයක් මිලයට ගෙන විකිණීමේ ව්‍යාපාරවල පිරිවැටුම සම්බන්ධයෙන්

... සියයට 01

02. ශ්‍රී ලංකා ප්‍රජාතාන්ත්‍රික සමාජවාදී ජනරජයේ 2000 මැයි 15 වැනි දින සහ අංක 1132/2 දරන අති විශේෂ ගැසට් පත්‍රයෙහි පළ කරන ලද නියෝගය සහ එම නියෝගයට කරන ලද සංශෝධන 2004 දෙසැම්බර් මස 31 දින මධ්‍යම රාත්‍රියෙහි/2005.01.01 දින සිට මෙම නියෝගය ක්‍රියාත්මක වීමෙන් පසුව උද්ගත වන යම් පිරිවැටුමක් සම්බන්ධයෙන් අදාළවීම අහෝසි විය යුතුය.

මහීපාල හේරත්,  
සබරගමුව පළාතේ පළාත් සභාවේ ප්‍රධාන  
අමාත්‍ය සහ මුදල්, ක්‍රම සම්පාදන, නීතිය,  
හා සාමය, අධ්‍යාපන සහ තොරතුරු  
තාක්ෂණය, ප්‍රවාහන, ප්‍රවාහිනි, සංස්කෘතික  
කටයුතු සහ වතු සුභසාධන අමාත්‍ය.

2004 දෙසැම්බර් මස 01 වැනි දින,  
සබරගමුව පළාතේ පළාත් සභාවේ  
ප්‍රධාන අමාත්‍ය කාර්යාලය,  
රත්නපුර.